

Amerikan kömegi

Category: Goşgular, Kitapcy
написано kitapcy | 23 январа, 2025
Amerikan kömegi

TÄZE NAKYLYŇ MANYSY

"Aýynyň dostlugy", "Tilkiniň ýaly",
Türkmenleriň nakylý kän şun ýaly.

Atalaryň akyp ýatan paýhasy,
Çäksiz hazynadyr, ýokdur bahasy.

Herki zady nakyl etmek bada-bat,
Müň synagdan geçirmese adamzat.

Täzeden eşdilýän, täzeden dörän,
Özem il içinde ýörgünli örän –

"Amerikan kömegi" diýlen nakyl bar,
Ony tapan döwür atly akyldar.

Käbiri dostunyň jübsüne garap,
"Kömek" biýr, özüniň nebsine garap.

Akylly adamlar ony tiz duýar,
"Amerikan kömegiň gerek дәl" diýer.

Nakyl ýöne ýere ýaýranok ile,
Onuň düýp manysy takmynan şeýle:

Bir çak kynçylyga düşüpdi Liwan,
Kömek berjek bolsaň, bermelidi nan.

Olar üçin köýnek gerek, don gerek,
Şo zatlary näçe berseň, kän gerek.

Donam beren bardy, çöregem beren,
Bardy dostluk bilen ýüregin beren.

Amerika-da kömek berdi, "dözmedi",
Içi doly awtomatmy, başatar.

Geldi parohodlar hatarma-hatar,
Topmy, tankmy, has ulurak zadam bar.

Enäni mähriban oglundan aýryp,
Aç garnyny gyzgyn gülleden doýrup.

Boz topraga garyp çagaň atasyn,
Äkitdi deregne nebtin, pagtasyn.

Liwan halky edip elde baryndan,
"Kömek" beren şeýle rehimdaryndan.

Dynmak üçin niçik görgüler gördi,
Biten däldir şindem ýüregniň derdi.

Ýandy külbeleri, garaldy asman,
Liwan topragyny suwardy al gan.

"Amerikan kömegi" diýlen nakyla,
Soraýyň, her kimçe beletdir Liwan.

Amerika bütin dünýä göz edip,
Koreýa-da öz "kömegin" uzadyp.

Nä güne salypdy asuda halkyn,
Bu yöne kesel däl, bir eýmenç kakyn.

Kesildi, talandy müňlerçe ömür,
Obalaň ýerinde galypdy kömür.

Bütin ýurt durşuna akan-da-dökän,
Şaherler bolupdy baýguşa mekan.

"Amerikan kömegi" diýlen nakyly,
Soraň Koreýadan, heý undarmykan!

Bir-iki däl, beýle mysalyň sany,
Dünýäň her künjünden müňläp ynsany

Şolaryň "kömegi" gyrdy, talady,
Gör, näçe ýurt endiredi, aglady.

Wýetnamdan eşdilyän enäň nalasy,
Lowlap ýanyp duran wýetnam ýaýlasy,

Ol ýeriniň gurum baglan asmany,
Wýetnamly körpäniň akan al gany.

"Amerikan kömegi" diýlen nakylyň, –
Ine, şol nakylyň asyl beýany.

Adamlar, köp wagt çydady ýürek,
Güýjümüz birgerip biz oňa derek,

"Amerikan kömegi" diýlen nakyly,
Bes indi, sözlükden çykarmak gerek.

Ata KÖPEKMERGEN.

Goşgular